

# اسلامی تہذیب اور اس کے اصول و مبادی

## ایمان

### ۲۔ ایمان بالملائکہ

ایمان بالملائکہ کا مقصد | فرشتوں پر ایمان و رہل ایمان باللہ کا تہ اور اس کا ضمیمہ لازمہ ہے۔ اس کا مقصد محض یہی نہیں ہے کہ ملائکہ کے وجود کا اثبات و اقرار کیا جائے، بلکہ مقصد اصلی یہ ہے کہ نظم و جو میں ان کی صحیح حیثیت کو سمجھ لیا جائے تاکہ ایمان باللہ خالص توحید پر قائم ہو، اور شرک و عبادت ماسویٰ اللہ کے تمام شائبوں سے پاک ہو جائے۔

جیسا کہ پہلے اشارہ کیا جا چکا ہے۔ ملائکہ کا ایک اجمالی تصور تمام ملل و نحل میں کسی نہ کسی طور پر موجود رہا ہے۔ اور اسی تصور پر مختلف مذاہب نے مختلف اعتقادات کی عمارتیں قائم کر لی ہیں۔ کسی کے نزدیک وہ نوامیس فطرت اور قدرت کی وہ طاقتیں ہیں جو نظم کائنات کے مختلف شعبوں کو چلا رہی ہیں۔ کسی کے خیال میں وہ دیوتا ہیں۔ جن میں سے ہر ایک کا رگاہ عالم کے ایک ایک حکمہ کا صدر ہے، مثلاً کوئی ہوا کا مالک، کوئی بارش کا، کوئی روشنی کا اور کوئی حرارت یا آگ کا۔ کسی کے اعتقاد میں وہ خدا کے نائب اور مددگار ہیں، کسی کے نزدیک وہ ارباب الانواع ہیں، کسی کے خیال میں وہ عقول ہیں، کسی کی رائے میں وہ خدا کے تصورات ہیں، اور کوئی ان کو خدا کی اولاد سمجھتا ہے۔

پھر کسی نے ان کا مادی جسمانی وجود مانا ہے، کسی نے انہیں مجردات و مفارقات میں سے شمار کیا ہے، کسی نے ان کو سیارات و نیرات کے ساتھ متحد الوجود کر دیا ہے۔ اور کسی نے ان کے متعلق دوسرے

عجیب و غریب تصورات قائم کئے ہیں۔ فی الجملہ ارباب مذاہب میں فرشتوں کے متعلق یہ اعتقاد عام رہا ہے کہ وہ کسی نہ کسی طور پر خدا کی خدائی میں شریک ہیں، اور اس لئے ان کے میل یا بت بنا کر، یا ان کی تصویریں نقش کر کے ان کی عبادت کی گئی ہے، ان سے دعائیں مانگی گئی ہیں، ان کی حاجت روا، فریاد رس اور شفیع قرار دیا گیا ہے، اور اسی کی بدولت دنیا میں شرک کا ہنگامہ مگرم رہا ہے

**نظام وجود میں فرشتوں کی حیثیت** | قرآن نے اگر ایک طرف خدا کے وجود، صفات، اور افعال میں خالص اور کامل توحید قائم کی اور دوسری طرف ملائکہ کا ایک صحیح تصور پیش کیا تاکہ وہ دروازہ ہی بند ہو جائے جس سے شرک داخل ہوتا ہے۔ اس نے فرشتوں کی حقیقت سے کوئی بحث نہ کی کہ یہ بحث دور از کار ہے، اپنے اندر کوئی جوہریت نہیں رکھتی، انسان کے لئے نہ اس میں کوئی فائدہ ہے، اور نہ اس کو انسان سمجھ سکتا ہے، اصل مسئلہ جو تصفیہ طلب تھا وہ صرف یہ تھا کہ نظام وجود میں فرشتوں کی حیثیت کیا ہے، اور اس کو قرآن مجید نے خوب واضح کر دیا۔ اس نے بتایا کہ فرشتے خدا کی اولاد نہیں، نہ اس کے شریک کار ہیں، بلکہ محض اس کے بندے اور عظام ہیں۔

وَقَالُوا اتَّخَذَ اللَّهُ وَلَدًا مَبْجَانًا بَنًا  
عِبَادٌ مُّكْرَمُونَ، لَا يَسْبِقُونَهُ بِالْقَوْلِ  
وَهُمْ بِأَمْرِهِ يَعْمَلُونَ، يَعْلَمُ مَا بَيْنَ  
أَيْدِيهِمْ وَمَا خَلْفَهُمْ وَلَا يَشْفَعُونَ لَآ  
إِنِ ارْتَضَىٰ وَ هُمْ مِنْ خَشْيَتِهِ مُشْفِقُونَ  
کافروں نے کہا کہ اللہ اولاد رکھتا ہے۔ پاک ہے خدا  
وہ فرشتے تو اس کے معزز بندے ہیں اس کے آگے  
بڑے کلمات تک نہیں کر سکتے، اور بس وہی کرتے ہیں  
جس کا وہ حکم دیتا ہے۔ جو کچھ ان کے سامنے ہے اور  
جو کچھ ان کے پیچھے ہے سب کو خدا جانتا ہے، وہ کسی  
کی سفارش نہیں کر سکتے سوائے اس کے جسے خدا پسند

(۲: ۲۱)

فرماتا ہو، اور وہ جلال خداوندی سے ڈرتے رہتے ہیں۔

ان کی حیثیت مدبرات امر کی ہے (۹: ۱۰) یعنی وہ صرف ان امور کی تدبیر کرتے ہیں جو اللہ نے

ان کے سپرد کر دیے ہیں۔ خدائی میں شریک ہونا تو درکنار ان میں اتنی مجال بھی نہیں کہ اس کے حکم سے ایک سرو متجاوز کر سکیں ان کا کام تو محض اطاعت اور عبادت ہے ایک لمحہ کے لئے بھی وہ اپنے وظیفہ سے غافل نہیں ہوتے اور مردم اپنے رب کی تسبیح و تقدیس کرتے رہتے ہیں۔

يُسَبِّحُ الذِّكْرُ بِحَمْدِهِ وَالْمَلَائِكَةُ مِنْ خِيفَتِهِ۔ (۲:۱۳)۔  
 بجلی حمد و ثنا کے ساتھ اس کی پاکیزگی بیان کرتی ہے اور فرشتے خوف کے ساتھ اس کی تسبیح کرتے ہیں۔

وَاللَّهُ يَسْجُدُ مَا فِي السَّمَوَاتِ وَمَا فِي الْأَرْضِ مِنْ دَابَّةٍ وَالْمَلَائِكَةُ وَهُمْ لَا يَسْتَكْبِرُونَ  
 افسرہی کے آگے سر سجدہ ہیں وہ جو آسمانوں میں ہیں اور جو زمین میں چلتے پھرتے ہیں اور ملائکہ وہ سر تابی نہیں کرتے، اپنے رب سے جو ان سے بالاتر ہے ڈرتے ہیں اور وہی کرتے ہیں جس کا حکم دیا جاتا ہے  
 يَوْمَئِذٍ لَا يَنْفَعُونَ اللَّهَ شَيْئًا وَلَا يَضُرُّونَ (۶:۱۶)

وَلَهُ مَنْ فِي السَّمَوَاتِ وَالْأَرْضِ وَمَنْ عِنْدَهُ لَا يَسْتَكْبِرُونَ عَنْ عِبَادَتِهِ وَلَا يَسْتَكْسِرُونَ  
 اسی کے مملوک ہیں جو آسمانوں میں ہیں اور جو زمین میں ہیں اور جو اس کے پاس (مقرب) ہیں۔ وہ اس کی بندگی سے سر تابی نہیں کرتے، تمھارے نہیں شہت روز اس کی تسبیح میں لگے رہتے ہیں اور سستی نہیں کرتے۔  
 اللَّهُمَّ لَا يَفْتَرُونَ (۲:۲۱)

لَا يَعْصُونَ اللَّهَ مَا أَمَرَهُمْ وَيَفْعَلُونَ مَا يُؤْمَرُونَ (۱۶:۶۶)  
 وہ کبھی اس حکم کی خلاف ورزی نہیں کرتے جو خدا نے ان کو دیا ہے، اور وہی کرتے ہیں جس کا انہیں حکم دیا جاتا ہے

اس تصور نے شرک کے لئے کوئی گنجائش باقی نہ رکھی۔ کیونکہ جن پر خدائی کا لگان کیا جاسکتا تھا وہ سب ہماری طرح عاجز و در ماندہ بندے ثابت ہو گئے۔ اس کے بعد ہماری عبادتوں، ہماری نیکیاں، مندیوں، ہماری استعانتوں، اور ہمارے اعتماد و توکل کا مرجع بجز خدا کی ذات کے اور کون ہو سکتا ہے انسان اور فرشتوں کی اضافی حیثیت پھر یہی نہیں۔ اس سے آگے بڑھ کر قرآن مجید نے

انسان اور ملائکہ کی اصنافی حیثیت بھی بتا دی ہے تاکہ انسان ان کے مقابلہ میں اپنے مرتبے کو اچھی طرح سمجھنے۔ کلامِ الہی میں جہاں تخلیقِ آدم کا ذکر کیا گیا ہے وہاں اس امر کی تصریح کی گئی ہے کہ حیب اللہ تعالیٰ نے ابوالبشر حضرت آدم علیہ السلام کو اپنی خلافت سے سرفراز فرمایا تو ملائکہ کو ان کے آگے سجدہ کرنے کا حکم دیا اور بجز ابلیس کے اور سب نے ان کو سجدہ کیا (بقرہ ۳۰ - اعراف ۱۰ بنی اسرائیل ۷۰ - کہف ۷۰ - طہ ۷۰ - ص ۵۰ - ملائکہ نے اپنی تسبیح و تقدیس کی بنا پر آدم علیہ السلام کے مقابلہ میں اپنی فضیلت کا دعویٰ کیا تو حق تعالیٰ نے ان کے اس دعویٰ کو رد فرمایا اور امتحان کے کثابت کر دیا کہ ہم نے آدم کو تم سے زیادہ علم بخشا ہے۔ ابلیس نے اپنے مادہ تخلیق کو بنائے فضیلت قرار دیکر آدم کی بزرگی تسلیم کرنے اور ان کے آگے سرسجود ہونے سے انکار کیا تو اسے ہمیشہ کے لئے راندہ درگاہ کر دیا گیا۔ یہ چیز ایک طرف انسان میں عزت نفس کا احساس پیدا کرتی ہے، اور دوسری طرف اس کے تمام جذبات عبودیت کو خدا پرستی کے مرکز پر سمیٹ لاتی ہے۔ اس سے معلوم ہوتا ہے کہ نظام وجود میں کوئی شے بجز حق تعالیٰ کے انسان سے افضل نہیں ہے۔ ملائکہ اگرچہ عبدِ مکرّمون ہیں اور تمام دوسری اشیاء پر فضیلت رکھتے ہیں مگر انسان کے آگے وہ بھی سرسجود پہنچتے ہیں۔ پھر انسان کا مسجود اس کا معبود اس کا مستعان و مجیب الدعوات، حضرت حق کے سوا کون ہو سکتا ہے؟

اس طرح ایمان یا ملائکہ کے صحیح علم و معرفت پر قائم ہو جانے سے ایمان بالذات کمال تکمیل اور منزہ ہو جاتا ہے۔

### ۳۔ ایمان بالرسول

**حقیقت پر ایمان** | توحید کے بعد اسلام کا دوسرا بنیادی عقیدہ رسالت ہے جس طرح اعتقاد کی جہت میں توحید اہل دین ہے۔ اسی طرح اتباع کی جہت میں رسالت اہل دین ہے رسالت کے لغوی معنی

پیغامبری کے ہیں۔ جو شخص کسی کا پیغام کسی دوسرے شخص کے پاس بجائے وہ ”رسول“ ہے مگر اسلام کی اصطلاح میں رسول اس کو کہتے ہیں جو خدا کا پیغام اس کے بندوں تک پہنچائے، اور خدا کے حکم سے راہ راست کی طرف ان کی رہنمائی کرے اسی لئے قرآن میں رسول کے لئے ”ہادی“ کا لفظ بھی استعمال کیا گیا ہے، یعنی وہ جو سیدہ راہ راستہ دکھائے۔

خدا نے ایک رہبر تو ہر انسان کے اپنے نفس میں مقرر کر دیکھا ہے جو الہامِ الہی کی بنا پر چلے اور بڑے خیالات، غلط اور صحیح اعمال کے درمیان تیز کر کے انسان کو فکر و عمل کا سیدہ راہ راستہ دکھاتا جیسا کہ فرمایا وَنَفْسٍ وَ مَا سَوَّاهَا فَأَلْهَمَهَا فُجُورَهَا وَتَقْوَاهَا قَدْ أَفْلَحَ مَنْ زَكَّاهَا وَ قَدْ خَابَ مَنْ دَسَّاهَا (۹۱) لیکن چونکہ اس رہنمائی ہدایت واضح نہیں ہے اور اس کے ساتھ بہت سی ڈھنسی اور خارجی قوتیں ایسی بھی لگی ہوئی ہیں جو انسان کو بڑے اعمال کی طرف کھینچتی رہتی ہیں اور ان وجوہ سے تنہا اس جتنی رہنمائی ہدایت بے شمار ٹیڑھے راستوں میں سے حق کی سیدہ راہ نکال دیتے اور اس پر بے خطر چلنے میں انسان کے لئے کافی نہیں ہو سکتی اس لئے اللہ تعالیٰ نے خارج سے اس کی پورا کیا اور انسان کی طرف اپنے پیغام بر بھیجے تاکہ وہ علم و معرفت کی روشنی سے اس باطنی رہنمائی امداد کریں، اور اس مبہم فطری الہام کو آیاتِ مبینات کے ذریعہ سے واضح کر دیں جس کی روشنی جہالتوں اور گمراہ کن قوتوں کے ہجوم میں مدہم پڑ جاتی ہے۔

یہی منصب رسالت کی اصل ہے جو لوگ اس منصب پر سرفراز کئے گئے ہیں۔ ان کو اللہ تعالیٰ کی طرف سے ایک غیر معمولی علم اور نور بصیرت عطا کیا گیا ہے جس سے وہ ظن و تخمین کی بنا پر نہیں بلکہ علم یقین کی بنا پر ان امور کی حقیقت جان گئے ہیں جن میں عامۃ الناس اختلاف کرتے ہیں اور اس نور بصیرت انہوں نے ٹیڑھے راستوں میں سے حق کا سیدہ راہ راستہ دیکھ لیا ہے۔

رسول اور عام رہنماؤں کا فرق | خارجی رہنمائی ضرورت ہر زمانہ میں انسان نے تسلیم کی ہے

کبھی یہ دعویٰ نہیں کیا گیا کہ انسان کے لئے محض اس کے اپنے باطنی رہنما کی ہدایت کافی ہے۔ آباد اجداد خاندان، قبیلہ یا قوم کے بزرگ، اساتذہ، اہل علم، مذہبی پیشوا، سیاسی لیڈر۔ اجتماعی مسلمین، اور اسی قسم کے دوسرے لوگوں کو جن کی دانشمندی پر بھروسہ کیا جاسکتا تھا۔ ہمیشہ رہنمائی کا منصب دیا گیا ہے اور ان کی تقلید کی گئی ہے لیکن جو چیز ایک رسول کو ان دوسری قسم کے رہنماؤں سے ممتاز کرتی ہے وہ علم ہے۔ دوسرے رہنماؤں کے پاس علم نہیں ہے وہ محض ظن و تخمین کی بنیاد پر رائے قائم کرتے ہیں اور اس رائے میں ہوائے نفس کے عناصر بھی شامل ہو جاتے ہیں، اس لئے جو عقائد و قوانین وہ وضع کرتے ہیں، ان کے اندر حق اور باطل دونوں کی آمیزش ہوتی ہے۔ پورا پورا حق ان کے قائم کئے ہوئے طریقوں میں نہیں ہوتا۔ اسی حقیقت پر قرآن مجید بار بار تنبہ کرتا ہے کہ:-

إِن يَتَّبِعُونَ إِلَّا الظَّنَّ وَمَا تَهْوَى  
الْأَنفُسُ (۱: ۵۳)

وہ جس چیز کی پیروی کرتے ہیں وہ بجز گمان اور خواہشات نفس کے اور کچھ نہیں ہے۔

وَمَا لَهُمْ بِهِ مِنْ عِلْمٍ إِنْ يَتَّبِعُونَ إِلَّا الظَّنَّ  
وَإِنَّ الظَّنَّ لَا يُغْنِي مِنَ الْحَقِّ شَيْئًا (۲: ۵۳)

ان کے پاس کوئی علم نہیں ہے۔ وہ صرف گمان کی پیروی کرتے ہیں اور گمان کا حال یہ ہے کہ وہ حق کی ضرورت کو کچھ بھی پورا نہیں کرنا۔

بَلِ اتَّبَعَ الَّذِينَ ظَلَمُوا أَهْوَاءَ هُمْ بِغَيْرِ  
عِلْمٍ (۳: ۳۰)

مگر ظالموں نے اپنے خواہشات نفس کی پیروی کی بغیر اس کے کہ ان کے پاس کوئی علم ہو۔

وَمِنَ النَّاسِ مَنْ يُجَادِلُ فِي اللَّهِ بِغَيْرِ  
عِلْمٍ وَلَا هُدًى وَلَا كِتَابٍ مُنِيرٍ قَاتِلِي  
عَظِيمِهِ لِيُضِلَّ عَنْ سَبِيلِ اللَّهِ (۱: ۲۲)

اور لوگوں میں سے کوئی ایسا ہے جو اللہ کے بارے میں بغیر کسی علم و ہدایت اور کتاب نیر کے جھگڑتا ہے اور تجر کر تا ہے تاکہ اللہ کے راستے سے بھٹکا دے اور اس سے بڑھ کر گمراہ کون ہوگا۔ جس نے اللہ کی



هُدًى مِّنَ اللَّهِ (۵:۲۸) سے آئی ہی ہدایت کے بجائے اپنی خواہش کا اتباع کیا  
 بخلاف اس کے رسول کو اللہ کی طرف سے ”علم“ عطا کیا جاتا ہے۔ اس کی رہنمائی گمان  
 اور ہولے نفس کی بنا پر نہیں ہوتی ..... بلکہ وہ  
 خدا کے بخشے ہوئے نور علم سے جس سیدھے رستے کو صاف اور واضح دیکھتا ہے اسی کی طرف ہدایت  
 کرتا ہے۔ چنانچہ قرآن میں چنان کہیں انبیاء علیہم السلام کو رسالت کے منصب پر سرفراز کرنے کا ذکر  
 آتا ہے وہاں ہی کہا جاتا ہے کہ ان کو ”علم“ بخشا گیا۔ مثلاً حضرت ابراہیم سے نبوت کا اعلان اس  
 طرح کرایا جاتا ہے۔

يَا بَتِّ اِنِّي قَدْ جَاءَنِي مِنَ الْعِلْمِ مَا لَكَ  
 يَا نَبِيَّكَ فَاتَّبِعْنِي اِهْدِكَ صِرَاطًا  
 سَوِيًّا۔ (۱۹:۳)

اے پدر عزیز یقین جان کہ میرے پاس وہ علم آیا  
 ہے جو میرے پاس نہیں آیا۔ لہذا تو میری پیروی  
 کر میں تجھے سیدھے راستہ پر چلاؤں گا۔

لوط علیہ السلام کو نبوت بخشے گا ذکر اس طرح کیا جاتا ہے:-

وَكُوْنًا اَتَيْنَهُ حُكْمًا وَعِلْمًا (۵:۲۱) اور لوط کو ہم نے قوت فیصلہ اور علم بخشا۔  
 حضرت موسیٰ کے متعلق ارشاد ہوتا ہے:-

وَلَمَّا بَلَغَ اَشُدَّهُ وَاسْتَوَىٰ اَتَيْنَهُ  
 حُكْمًا وَعِلْمًا (۲:۲۸)

اور جب وہ اپنی پوری جوانی کو پہنچا اور پورا آدمی  
 بن گیا تو ہم نے اسے قوت فیصلہ اور علم عطا کیا۔

داؤد و سلیمان علیہما السلام کے نبوت پر سرفراز ہونے کا ذکر بھی اسی طرح کیا جاتا ہے۔  
 وَكُلًّا اَتَيْنَهُ حُكْمًا وَعِلْمًا (۶:۲۱) ان میں سے ہر ایک کو ہم نے حکم اور علم عطا کیا۔  
 نبیؐ اے محمد صلی اللہ علیہ وسلم سے فرمایا جاتا ہے۔

وَلَتَنِ اتَّبَعْتَ اَهْوَاءَهُمْ بَعْدَ الَّذِي

اور اگر تم نے اس علم کے بعد جو تمہارے پاس آیا ہے

جَاءَكَ مِنَ الْعِلْمِ مَا لَكَ مِنَ اللَّهِ مِن  
تَوَلَّى وَلَا نَصِيرَ - (۱۳:۲)

ان کی خواہشات کی پیروی کی تو اللہ سے تم کو  
بچانے والا کوئی حامی و مددگار نہ ہوگا۔

منصب رسالت اور عام رہنماؤں کے مقابلہ میں رسول کے امتیازی مقام کی توضیح کے  
بعد اب ہمیں ان اصولی امور کی طرف توجہ کرنی چاہئے جو رسالت کے بارے میں قرآن مجید نے پیش کی ہے  
**ایمان بآلہ اور ایمان بالرسول کا تعلق** | سب سے پہلی بات یہ ہے کہ جب رسول کے پاس علم کا

ایسا ذریعہ ہے جو عام لوگوں کو حاصل نہیں ہے، اور خدا کی طرف سے اس کو بصیرت کا وہ نور عطا کیا گیا  
ہے جس سے عام انسان محروم ہے، تو خدا کے بارے میں صرف وہی اعتقاد صحیح ہو سکتا ہے جو رسول نے  
پیش کیا ہے۔ اگر کوئی شخص خود اپنے غور و فکر یا دوسرے عقلا و حکماء کی تعلیمات پر کوئی اعتقاد قائم  
کرے تو نہ صرف خدا کے بارے میں اس کا عقیدہ درست نہیں ہو سکتا بلکہ وہ ان دوسرے امور اور  
طبیعت کے بارے میں بھی کوئی سچی واقفیت بہم نہیں پہنچا سکتا جو دین کے بنیادی مسائل سے تعلق  
رکھتے ہیں اور عام انسانی عقل کی دست رس سے باہر ہیں پس جملہ ایمانیاں اور معتقدات کی صحت  
کا کلتی انحصار ایمان بالرسول پر ہے اور یہ کسی طرح ممکن نہیں ہے کہ ہم اس واسطے سے قطع تعلق کر کے  
علم صحیح سے دامن فکر کو وابستہ کر سکیں۔ یہی وجہ ہے کہ قرآن مجید میں جگہ جگہ ایمان بالرسول پر زور دیا گیا ہے  
چنانچہ ارشاد ہوتا ہے۔

وَكَايَاتٍ مِّنْ قَوْمٍ عَدَّتْ عَنْ أَمْرِ رَبِّهَا  
وَسَّرَ سَلِيلَهُ فَمَا سَبْنَاَهَا حِسَابًا شَدِيدًا  
وَعَدَّ بَنِيهَا عِذَابًا نَّكَرًا أَخَذَتْ وَبَاءَ  
أَمْرُهَا وَكَانَ غَاقِبَةً أَمْرَهَا خُسْرًا

اور کتنی ہی بتیاں ہیں جنہوں نے اپنے رب اور  
اس کے رسولوں کے حکم سے سرتابی کی توہم نے ان کے  
سخت حساب لیا اور انہیں بڑی بڑی سزا دی جس سے  
انہوں نے اپنے کے کا فر اچکھ لیا اور آخر کار ان کا  
انجام نامراد ہی رہا۔

(۲۰:۲۵)



اِنَّ الَّذِيْنَ يَكْفُرُوْنَ بِاللهِ وَرَسُوْلِهِ  
 وَبِرِيْدَاتِهِ اَنْ يَنْزِعُوْا بَيْنَ اللهِ  
 وَرَسُوْلِهِ وَيَقُوْلُوْنَ نُوْمِنُ بِبَعْضِ  
 نَكْفُرُ بِبَعْضٍ وَبُرِيْدُوْنَ اَنْ يَخِذُوْا  
 بَيْنَ ذٰلِكَ سَبِيْلًا ۗ اُولٰٓئِكَ هُمُ  
 الْكٰفِرُوْنَ حَقًّا وَاَعْتَدْنَا لِلْكَافِرِيْنَ  
 عَذَابًا مَّهِِيْنًا وَاَلَّذِيْنَ اٰمَنُوْا بِاللهِ  
 وَرَسُوْلِهِ وَلَمْ يُفَرِّقُوْا بَيْنَ اَحَدٍ  
 مِنْهُمْ اَوْ تَوَكَّلُوْا سَوَآءٌ يُّوْتِيْهِمْ اُجْرًا  
 وَكَانَ اللهُ خَفِيْعًا رَّحِيْمًا - (۲۱:۴)

جو لوگ اللہ اور اس کے رسولوں سے کفر کرتے ہیں  
 اور اللہ اور اس کے رسولوں میں تفریق کرنا چاہتے  
 ہیں اور کہتے ہیں کہ ہم بعض کو مانیں گے اور بعض  
 سے انکار کریں گے، اور چاہتے ہیں کہ اس کے  
 درمیان کسی کوئی راہ نکالیں وہ یقیناً کافر ہیں۔  
 اور کافروں کے لئے ہم نے ایک رسوا کن عذاب  
 مہیا کر رکھا ہے۔ اور جو لوگ ایمان لائے اللہ اور  
 اس کے رسولوں پر اور ان میں سے کسی کے درمیان  
 انہوں نے تفریق نہ کی ان کو عنقریب اللہ تعالیٰ  
 ان کے اجر عطا فرمائے گا اور اللہ بخشنے والا اور  
 رحم کرنے والا ہے۔

وَمَنْ يَتَّبِعِ الرَّسُوْلَ مِنْۢ بَعْدِ مَا بَيَّنَّ  
 لَهُ الْهُدٰى وَيَتَّبِعْ غَيْرَ سَبِيْلِ الْمُؤْمِنِيْنَ  
 نُوَلِّهِ مَا تَوَلٰى وَنُصَلِّهِ جَهَنَّمَ وَسَاءَتْ  
 مَصِيْرًا (۱۷:۴)

اور جو شخص ہدایت کے واضح ہو جانے کے بعد رسول  
 سے چھٹ کرے اور ایمان لانے والوں کے راستے  
 کو چھوڑ کر کسی اور راستے پر چلے اس کو ہم اسی راستے  
 پر پھیر دیں گے جس پر وہ خود پھر گیا ہے اور آخر کار  
 اسے جہنم میں جھونک دیں گے اور یہ بہت ہی بُرا ٹھکانا ہے۔

یہ اور ایسی ہی سینکڑوں آیات ہیں جن میں صاف صاف کہا گیا ہے کہ ایمان با اللہ اور  
 ایمان بالرسول کا تعلق ناقابل انقطاع ہے۔ جو شخص خدا کے رسولوں کا انکار کرتا ہے اور ان کی  
 تعلیم کو قبول نہیں کرتا، وہ چاہے خدا کو مانے یا نہ مانے دونوں حالتوں میں اس کی گمراہی یکساں ہے

کیونکہ خدا کے بارے میں جو اعتقاد علم کے بغیر قائم کیا جائے گا وہ ہرگز صحیح نہیں ہوگا خواہ وہ عقیدہ توحید ہی کیوں نہ ہو۔

**وحدت کلمہ** | دوسرا اہم نکتہ یہ ہے کہ صرف ایمان بالرسول ہی وہ چیز ہے جو بنی نوع انسان کو

ایک عقیدہ پر جمع کر سکتی ہے۔ اختلاف کی بنا دراصل جہالت ہے لوگ جس چیز کی حقیقت سے واقف نہ ہوں گے اس کے متعلق گمان کی بنا پر قیاس آرائیاں کریں گے اور لامحالہ ان کے درمیان اختلاف

رائے ہوگا؛ کیونکہ گمان اور قیاس کی مدد سے رائے قائم کرنا بالکل ایسا ہی ہے، جیسے اندھیرے میں

ٹوٹنا۔ جہاں روشنی نہ ہوگی وہاں پچاس آدمی ایک چیز کو ٹول کر پچاس مختلف رائیں ظاہر کریں گے

مگر روشنی آنے کے بعد کوئی اختلاف باقی نہ رہے گا اور سب آنکھوں والے ایک ہی نتیجہ پر متفق ہو جائیں گے

پس جب انبیاء علیہم السلام کو ”علم“ کی نعمت اور بصیرت کے ”نور“ سے بہرہ ور کیا گیا ہے، تو ممکن

نہیں ہے کہ ان کی آراء میں اختلاف ہو، ان کی تعلیمات میں اختلاف ہو، یا ان کے طریقوں میں اختلاف

ہو۔ اس لئے قرآن مجید کہتا ہے کہ تمام انبیاء ایک ہی گروہ ہیں؛ سب کی تعلیم ایک ہے، سب کا

دین ایک ہے، سب ایک ہی صراطِ مستقیم کی طرف بلانے والے ہیں، اور مومن کے لئے سب پر ایمان

لانا ضروری ہے۔ جو شخص انبیاء میں سے کسی ایک نبی کی بھی تکذیب کرے گا وہ گویا تمام انبیاء کی

تکذیب کا مجرم ہوگا۔ اور اس کے دل میں ایمان باقی نہ رہے گا؛ کیونکہ جس تعلیم کو وہ جھٹلارہا ہے

وہ محض اس ایک نبی کی تعلیم نہیں ہے بلکہ بحیثیت وہی تعلیم تمام انبیاء کی ہے۔

يَا أَيُّهَا الرَّسُلُ كُلِّمِ الْبَشَرِ مِنَ الْغَلِيظِينَ وَ

اغْمَلُوا صَالِحًا إِنِّي بِمَا تَعْمَلُونَ عَلِيمٌ

وَإِنَّ هَذِهِ أُمَّتُكُمْ أُمَّةً وَاحِدَةً وَأَنَا

رَبُّكُمْ فَاتَّقُونِ فَتَقَطُّوا أَمْرَ مَرِيئِيهِمْ

ذُبْرًا كُلُّ حِزْبٍ بِمَا لَدَيْهِمْ فَرِحُونَ دُرتے رہو مگر بعد میں لوگوں نے آپس میں اختلاف  
کر کے اپنے مذہب الگ الگ بنائے، اور اب حال

(۲۳:۲۳)

ہے کہ جس گروہ کے پاس جو چیز ہے اسی پر وہ خوش ہے۔

إِنَّا أَوْحَيْنَا إِلَيْكَ كَمَا أَوْحَيْنَا إِلَى نُوحٍ اے محمد! ہم نے اسی طرح تمہاری طرف وحی بھیجی ہے  
وَالْبَيْتِ مِنَ بَعْدِهِ وَأَوْحَيْنَا إِلَى إِبْرَاهِيمَ جس طرح ہم نوح اور اس کے بعد کے نبیوں کی  
وَأِسْمَعِيلَ وَإِسْحَاقَ وَيَعْقُوبَ وَالْأَسْبَلِ طرف بھیج چکے ہیں، اور اسی طرح پہنے ابراہیم اور اسمعیل  
وَعِيسَى وَآيُّوبَ وَيُونُسَ وَهَارُونَ اور اسحاق اور یعقوب اور آل یعقوب اور عیسیٰ اور  
سُلَيْمَانَ وَأَتَيْنَا دَاوُدَ ذُبُونًا وَرُسُلًا ایوب اور یونس اور ہارون اور سلیمان کی طرف  
قَدْ قَصَصْنَا عَلَيْكَ مِنْ قَبْلُ وَرُسُلًا وحی بھیجی اور داؤد کو زبور عطا کی۔ اور ہم ہی نے  
لَمَّا نَقُصُّ عَلَيْكَ وَكَلَّمَ اللَّهُ مُوسَى تَكَلِيمًا وہ رسول بھی بھیجے جن کا حال ہم اس سے پہلے تم کو  
(۲۳:۲۴) بتا چکے ہیں اور وہ رسول بھی جن کا حال تم سے بیان

نہیں کیا۔ اور تم سے پہلے اللہ تعالیٰ موسیٰ سے بھی کلام کر چکا ہے۔

یہ اور ایسی ہی بہت سی آیات ظاہر کرتی ہیں کہ تمام انبیاء ایک ہی دین حق کی طرف  
بلانے آئے ہیں اور وہ ہر قوم کی طرف بھیجے جا چکے ہیں۔ وَلِكُلِّ أُمَّةٍ مَا سَأَلُوا (۵: ۱۰) وَكُلِّ قَوْمٍ  
هَادٍ (۱۱: ۱۳) ان میں سے جن نبیوں کا ذکر قرآن مجید میں تصریح کے ساتھ کیا گیا ہے ان پر تو  
تصریح کے ساتھ ایمان لانا ضروری ہے رہے وہ انبیاء و ہادیان امم جن کے نام ہمیں نہیں بتائے  
گئے ہیں تو ان کے متعلق صحیح اعتقاد یہ ہے کہ وہ سب اسلام ہی کے داعی تھے مگر قوموں نے ان کی  
تعلیمات کو بدل دیا اور آپس میں اختلاف کر کے اپنے الگ مذہب بنائے، ہم بودھ اور کرشن  
اور زردشت اور کینوشس وغیرہم کو نبی اس لئے نہیں کہہ سکتے کہ ان کے متعلق قرآن میں تصریح نہیں

لیکن ہمارا اعتقاد یہ ہے کہ اللہ کے رسول منہ وستان چین، جاپان، ایران، افریقہ، یورپ اور تمام ممالک میں آئے ہیں۔ اور سب نے اسی اسلام کی طرف دعوت دی ہے جس کی طرف محمد صلی اللہ علیہ وسلم بلائے ہیں پس ہم کسی قوم کے پیشوایان مذہب کی تکذیب نہیں کرتے بلکہ ان غلط طریقوں کی تکذیب کرتے ہیں جو اسلام کی طراط مستقیم سے ہٹ گئے ہیں۔

انبیاء کے متعلق قرآن کی تعلیم بے نظیر ہے کسی مذہب میں ایسی تعلیم موجود نہیں ہے۔ یہ صداقت قرآنی کی روشن دلیل ہے اور بنی نوع انسانی کے لئے اس میں اتفاق عالم اور وحدت کلمہ کا ایک سکون بخش پیغام مضمون ہے۔

**اتباع و اطاعت رسول** رسالت کے اعتقاد کا لازمی نتیجہ یہ ہے کہ نہ صرف عقاید اور عبادات

میں بلکہ زندگی کے تمام عملی مسائل میں بھی اس طریقہ کی پیروی کی جائے جس پر خدا کے رسول چلے ہیں، کیونکہ خدا نے جس ”علم“ اور نور بصیرت سے ان کو بہرہ ور فرمایا تھا اس سے غلط اور صحیح طریقوں کا فرق یقینی طور پر انہیں معلوم ہو جاتا تھا، اس لئے وہ جو کچھ ترک یا اختیار کرتے تھے۔ اور جو کچھ حکم دیتے تھے، وہ سب خدا کی طرف سے تھا۔ عام انسان سا لہا سال بلکہ قرنہا قرن کے تجربات کے بعد بھی غلط اور صحیح کے امتیاز میں پوری طرح کامیاب نہیں ہوتے، اور جو تھوڑی بہت کامیابی نصیب ہو بھی جاتی ہے تو وہ یقین کامل کی ٹھوس بنیادوں پر قائم نہیں ہوتی، بلکہ اس کی بنا محض قیاس و استقراء پر ہوتی ہے جس میں بہر حال غلطی کا اندیشہ باقی رہتا ہے۔ بخلاف اس کے انبیاء علیہم السلام نے زندگی کے معاملات میں جو طریقے اختیار کئے اور جن پر چلنے کی تعلیم دی، وہ ”علم“ کی بنا پر اختیار کئے گئے تھے اس لئے ان میں غلطی کا کوئی امکان نہیں ہے۔ یہی وجہ ہے کہ قرآن مجید بار بار انبیاء کی اطاعت اور ان کے اتباع کا حکم دیتا ہے ان کے قائم کئے ہوئے طریقے کو شریعت اور منہاج اور صراط مستقیم کہتا ہے، اور تاکہ یہ بتا دے کہ تمام دوسرے طریقوں کو چھوڑ کر اور تمام دوسرے لوگوں کی

اتباع ترک کر کے صرف انبیاء کا اتباع کرو اور انہی کے طریقے پر چلو، کیونکہ ان کی اطاعت میں خدا کی اطاعت ہے، اور ان کا اتباع میں مرصات الہی کا اتباع۔

وَمَا أَرْسَلْنَا مِنْ رَّسُولٍ إِلَّا لِيُطَاعَ  
بِإِذْنِ اللَّهِ - (۹: ۴)

اور ہم نے جو رسول بھی بھیجا ہے اسی لیے بھیجا ہے کہ حکم خدا اس کی اطاعت کی جائے۔

مَنْ يُطِيعِ الرَّسُولَ فَقَدْ أَطَاعَ اللَّهَ (۱۱: ۳)  
قُلْ إِنْ كُنْتُمْ تُحِبُّونَ اللَّهَ فَاتَّبِعُونِي  
يُحِبِّكُمْ اللَّهُ وَيَغْفِرْ لَكُمْ ذُنُوبَكُمْ وَاللَّهُ  
غَفُورٌ رَحِيمٌ - قُلْ أَطِيعُوا اللَّهَ وَالرَّسُولَ  
فَإِنْ تَوَلَّوْا فَإِنَّ اللَّهَ لَا يُحِبُّ الْكٰفِرِينَ  
(۲۴: ۳) -

جس نے رسول کی اطاعت کی اس نے خدا کی اطاعت کی  
اے محمد کہہ دو کہ اگر تم اللہ سے محبت رکھتے ہو تو میرا  
اتباع کرو اللہ تم سے محبت کرے گا اور تمہارے گناہ بخش  
دیگا، اللہ بخشنے والا اور رحم کرنے والا ہے۔ کہو کہ اللہ  
اور رسول کی اطاعت کرو پھر اگر وہ روگردانی پر  
تو یقین رکھو کہ اللہ کافروں کو پسند نہیں کرتا۔

يَا أَيُّهَا الَّذِينَ آمَنُوا أَطِيعُوا اللَّهَ وَرَسُولَهُ  
وَلَا تَوَلَّوْا عَنَّهُ وَانْتُمْ تَسْمَعُونَ وَلَا تَكُونُوا  
كَالَّذِينَ قَالُوا سَمِعْنَا وَهُمْ لَا يَسْمَعُونَ  
إِنَّ شَرَّ الدَّوَابِّ عِنْدَ اللَّهِ الضُّعْمُ  
الَّذِينَ لَا يَعْقِلُونَ - (۳۰: ۸)

اے ایمان لانے والو! اللہ اور اس کے رسول کی اطاعت  
کرو اور اس سے ہرگز روگردانی نہ کرو۔ یہ بات خوب  
سن رکھو۔ اور ان لوگوں کی طرح نہ ہو جاؤ جنہوں نے  
کہا کہ ہم نے سن لیا حالانکہ وہ کچھ نہیں سنتے۔ اللہ کے  
نزدیک بدترین جانور وہ ہے جسے گونگے ہیں جو کچھ کہتے  
کسی ہومن مرد کے لئے یہ درست نہیں ہے کہ جب کسی  
معاقلہ کا فیصلہ اللہ اور اس کا رسول کر دے تو ان کے لئے  
اپنے معاملہ میں خود کو کوئی فیصلہ کرنے کا اختیار باقی رہتے  
اور جس نے اللہ اور اس کے رسول کی نافرمانی کی وہ سچ گمراہ  
یہ رہتا ہے۔



فَإِنْ لَمْ يَنْتَهِبُوا إِلَيْكَ فَاغْلِبْ أَتَعَابًا يَتَّبِعُونَ  
 أَهْوَاءَهُمْ وَمَنْ أَضَلُّ مِمَّنِ اتَّبَعَ هَوَاهُ  
 بِغَيْرِ هُدًى مِنَ اللَّهِ (۲۸: ۵)

پھر اگر وہ تیری بات نہ مانیں تو جان لے کہ محض اپنی  
 خواہشات نفس کی پیروی کرتے ہیں۔ اور اس شخص  
 سے زیادہ گمراہ کون ہوگا۔ جس نے خدا کی ہدایت کو  
 چھوڑ کر اپنی خواہش کی پیروی کی۔

ایسی اور بیسیوں آیات ہیں جن میں اتباع و اطاعت رسول پر زور دیا گیا ہے۔ پھر سورہ لہذا  
 میں اس امر کی تصریح کر دی گئی ہے کہ رسول اللہ کی زندگی ان لوگوں کے لئے ایک قابل تقلید  
 نمونہ ہے جو اللہ سے بخشش کی اور یوم آخر میں کامیابی کی امید رکھتے ہیں۔ لَعَدَّكَ أَنْ لَكُمْ فِي  
 رَسُولِ اللَّهِ أُسْوَةٌ حَسَنَةٌ لِّمَنْ كَانَ يَرْجُوا اللَّهَ وَالْيَوْمَآءَ الْآخِرَةَ وَذَكَرَ اللَّهَ كَثِيرًا  
 عَقِدْ رِسَالَتِ كِي اہمیت | اطاعت و اتباع کے ان احکام کے ساتھ رسالت کا عقیدہ در

اس تہذیب کی جان اس کی روح حیات اور قوت بقا، اور اس کے امتیازی خصائص کی بنا  
 اصلی ہے۔ جسے اسلام نے قائم کیا ہے۔ ہر تہذیب اور نظام تمدن میں تین چیزیں اساس کا حکم  
 رکھتی ہیں۔ ایک طریق فکر۔ دوسرے اصول اخلاق، تیسرے قوانین مدنی۔ دنیا کی تمام تہذیبوں  
 میں یہ تینوں چیزیں تین مختلف ذرائع سے آتی ہیں۔ طریق فکر ان مفکرین اور اہل حکمت کی تعلیمات  
 سے ماخوذ ہوتا ہے جنہوں نے کسی نہ کسی وجہ سے بڑے بڑے انسانی گروہوں کی ذہنیت پر قابو پایا  
 اصول اخلاق ان رہنماؤں مصلحوں، اور پیشواؤں سے لئے جاتے ہیں جن کو مختلف زمانوں میں  
 خاص خاص قوموں پر اقتدار حاصل ہوا ہے اور قوانین مدنی کے وضع کرنے والے وہ لوگ ہوتے  
 ہیں جن کی مہارت پر زندگی کے مختلف شعبوں میں اعتما د کیا جاتا ہے اس طرح سے جو نظام تمدن  
 قائم ہوتا ہے اس میں لازمی طور پر تین بنیادی خامیاں پائی جاتی ہیں۔

۱۔ ان تین مختلف ذرائع سے جو عناصر فراہم ہوتے ہیں ان سے ایک ایسی مجموعہ مرکب

ہوتی ہے جس کا مزاج کہیں صدیوں میں جا کر قائم ہوتا ہے، اور پھر بھی بہت سی بے ربطیاں بے اعتدالیاں اور نامناسبتیں باقی رہ جاتی ہیں مفکرین اور اہل حکمت بہت سے ہیں، سب کے طریق فکر جدا جدا اور ایک دوسرے سے اصلاً مختلف ہیں، اور عموماً وہ ایسے لوگ ہوتے ہیں جن کو کبھی انسانی زندگی کے عملی مسائل سے کسی قسم کا مس نہیں رہا ہے، بلکہ ان میں سے اکثر تو اپنی مردم بیزاری کے مشہور رہے ہیں۔ اس ماخذ سے اہل دنیا اپنا طریق فکر حاصل کرتے ہیں۔ دوسرا عنصر جس گروہ سے لیا جاتا ہے اس میں بھی انفرادی تخیلات و افکار اور ذہنیاتوں کے اعتبار سے کافی اختلاف پایا جاتا ہے اور اگر اس گروہ میں کوئی شے مشترک ہے تو وہ صرف یہ ہے کہ اس کے تمام افراد تخیل کی دنیا میں رہنے والے اور پر جوش جذبہ باقی لوگ ہیں جو ٹھوس عملی مسائل سے بہت ہی کم تعلق رکھتے ہیں رہا تیسرا عنصر تو اس کے ماخذ بھی باہم مختلف ہیں۔ اور ان میں یہ چیز مشترک ہے کہ جذبات لطیف کی آنکھ اندر بہت کمی ہے ضرورت سے زیادہ عملیت نے ان کو قسی القلب اور خشک بنا دیا ہے۔ ظاہر ہے کہ ایسے متضاد عناصر میں صحیح اور معتدل امتزاج قائم ہونا بہت مشکل ہے اور ان کا تضاد اپنا رنگ نمایاں کئے بغیر نہیں رہ سکتا۔

۲۔ ان ذرائع سے جو عناصر ملامتہ حاصل ہوتے ہیں ان میں نہ طول حیات کی قوت ہوتی ہے اور نہ قوت کی استعداد۔ مختلف قوموں پر مختلف مفکروں، رہنماؤں اور عقیدوں کے اثرات پڑتے ہیں اور ان کی وجہ سے ان کے طریقہائے فکر، اصول اخلاق اور قوانین مدنی میں اصولی اختلاف واقع ہو جاتے ہیں۔ پھر ایک قوم پر بھی تمام زمانوں میں اپنی مخصوص مفکروں، رہنماؤں اور عقیدوں کا اثر قائم نہیں رہتا جنہوں نے ابتدا میں اس پر اثر ڈالا تھا، بلکہ اختلاف زمانہ کے ساتھ یہ مؤثر اور ان کے اثرات بدلتے رہتے ہیں۔ اس طرح تہذیبیں ایک طرف تو قومی بن جاتی ہیں، اور ان کے اختلاف سے قومیتوں کا رواج ہوتا ہے جو دراصل خرمین امن کو چھونک دینے والی عملی کامیابی ہے۔

اور دوسری طرف ہر قوم میں بھی بجائے خود تہذیب و تمدن کا نظام دائماً ایک سماجی کیفیت میں رہتا ہے اور اس میں ایک خط مستقیم پر نشوونما ہونے کے بجائے ہمیشہ اساسی تغیرات واقع ہوتے رہتے ہیں۔ جن کا سیلان کبھی ارتقا کی جانب ہوتا ہے اور کبھی انقلاب کی جانب۔

۳۔ عناصرِ ثلاثہ کے ان مبادی میں سے کسی میں بھی تقدس کا شائبہ نہیں ہوتا۔ قوم اپنے مفکرین سے جو طریق فکر، رہنماؤں سے جو اصول اخلاق، اور وضعین قانون سے جو قوانین مدنی لیتی ہے وہ سب انسانی اجتہاد کا نتیجہ ہوتے ہیں۔ اور ان کے نتیجہ اجتہاد انسانی ہونے کا خود ان کے متبعین کو بھی احساس رہتا ہے، اس کا لازمی اثر یہ ہے کہ اتباع کبھی کامل نہیں ہوتا۔ متبعین اپنے انتہائی اتباع کی حالت میں بھی ایمانی کیفیت سے تکلیف نہیں ہونے پاتے۔ وہ خود یہ سمجھتے ہیں کہ ان کی تہذیب کے عناصرِ صلیہ میں غلطی کا امکان اور اصلاح کی ضرورت ہے۔ پھر تجربات بھی رفتہ رفتہ ان کی غلطیاں ثابت کرتے رہتے ہیں، جن سے شک اور تذبذب کی حالت رونما ہو جاتی ہے اس طرح کبھی کسی طریق فکر یا اصول اخلاق یا اصول قانون کو قوم پر اپنی پوری معرفت قائم کرنے اور نظام تمدن کو محکم کر دینے کا موقع نہیں ملتا۔

ایمان بالرسول فی بنیاد پر جو تہذیب قائم ہوئی ہے وہ ان تینوں خواہیوں سے پاک ہے اولاً اس میں تہذیب کے تینوں عنصر ایک ہی سدا سے آتے ہیں ایک ہی شخص طریق فکر بھی متحرک کرتا ہے، اصول اخلاق بھی متبعین کو تا ہے، اور قوانین مدنی کے اصول بھی وضع کرتا ہے۔ وہ بیک وقت دنیا کے فکر، عالم اخلاق اور چہان عمل تینوں کا صدر مخزن ہوتا ہے، تینوں کے مسائل پر اس کی نظریاں رہتی ہیں، اس میں فکر، جذبات لطیف، اور حرکت عملی تینوں کی ایک معتدل آمیزش ہوتی ہے اور ان تینوں عنصروں میں سے ہر ایک کی مناسب مقدار لیکر وہ تہذیب کو بنا رہتا ہے۔ اس میں شامل نہ دیتا ہے کہ کسی جز میں کمی پتی نہیں ہوتی، اجزا میں کوئی باہم بے ربطی اور نامناسبیت

نہیں پائی جاتی، اور مرکب کا مزاج غایت درجہ معتدل ہوتا ہے۔ یہ امر و حقیقت انسان کی استطاعت سے بالاتر ہے۔ فاطر کائنات کی ہدایت کے بغیر اس کا انجام پانا کسی طرح ممکن نہیں۔

ثانیاً اس میں کوئی عنصر قومی یا زامانی نہیں ہوتا۔ خدا کا رسول، جو طریق فکر، جو اصول اخلاق اور اصول قانون مقرر کرتا ہے وہ قومی رجحانات یا زامانی خصوصیات پر نہیں بلکہ صداقت اور حقیقت بنی ہوئے ہیں، اور حق و صداقت وہ شے ہے جو مشرق اور مغرب، سیاہ اور سپید، سامی اور آریں، قدیم اور جدید کے جملہ قیود سے بالاتر ہے۔ جو چیز سچی اور برحق ہے وہ دنیا کے ہر گوشے، دنیا کی ہر قوم اور وقت و زمانہ کی ہر گردش میں یکساں سچی اور برحق ہے۔ آفتاب جاپان میں بھی آفتاب ہے اور جبل الطارق میں بھی۔ ہزار برس پہلے بھی آفتاب تھا اور ہزار برس بعد بھی آفتاب ہی رہے گا۔ پس اگر کوئی تہذیب عالمگیر بشری اور دائمی تہذیب بن سکتی ہے تو وہ رسول خدا کی قائم کی ہوئی تہذیب ہی ہے اور اسی میں یہ قابلیت موجود ہے کہ اپنے اصول و اساس کو بدلے بغیر ہر ملک، ہر قوم اور ہر زمانے کے مناسب حال ہو سکتی ہے

ثالثاً یہ تہذیب پوری تقدس کی شان لئے ہوئے ہے، اس کا نتیجہ اعتقاد بلکہ ایمان رکھتا ہے کہ جس نے اس تہذیب کو قائم کیا ہے وہ خدا کا رسول ہے، اس کے پاس خدا کا نبی ہونا علم ہے اس کے علم میں شک کا شائبہ تک نہیں (الْأَدْبَابُ فِتْنَةٌ) اس کی باتوں میں نہ ظن و تخمین کو دخل ہے اور نہ ہوائے نفس کو، وہ جو کچھ پیش کرتا ہے خدا کی طرف سے پیش کرتا ہے، اس کے ہنک جانے اور غلط راستوں پر چلنے نکلنے کا کوئی امکان نہیں، مَا ضَلَّ سَابِحٌ كَرِيمٌ وَمَا غَوَىٰ - وَمَا يَنْطَلِقُ عَنِ الْهَوَىٰ إِنْ هُوَ إِلَّا وَحْيٌ يُوحَىٰ عَلَّمَهُ شَدِيدُ الْقُوَىٰ (۱۱:۵۲)۔ یہ یقین و ایمان جب نتیجہ رسول کے رگ و پے میں سرایت کر جاتا ہے تو وہ پورے اطمینان قلب کے ساتھ رسول کا اتباع کرتا ہے۔ اس کے دل میں کوئی شک اور تذبذب نہیں ہوتا۔ اس کے دل میں

اندیشہ کبھی خلیجان پیدا نہیں کرتا کہ شاید یہ طریقہ صحیح نہ ہو۔ کوئی اور راستہ برحق یا کم از کم اس سے زیادہ بہتر ہو۔ ظاہر ہے کہ ایسی تہذیب غایت درجہ پائدار ہوگی۔ اس کا اتباع نہایت مضبوط ہوگا۔ اس میں دنیوی تہذیبوں سے زیادہ ڈسپلن پایا جائیگا۔ اس کے طریق فکر اصول اخلاق اور قوانین مدنی میں زیادہ استحکام ہوگا۔

انبیاء علیہم السلام ایسی تہذیب کے معمار تھے۔ صدیوں تک وہ دنیا کے ہر خطے میں اس کے لئے زمین تیار کرتے رہے۔ اور جب زمین پوری طرح تیار ہو گئی تو محمد عربی علیہ الصلوٰۃ والسلام نے آگے اس کی عمارت مکمل کر دی۔ (باقی)